

ભારત અને બાંગ્લાદેશ દ્વારા માછીમારોની મુક્તિ

09 ડિસેમ્બર, 2025

તાજેતરમાં બાંગ્લાદેશી અધિકારીઓ દ્વારા અજાણતા આંતરરાષ્ટ્રીય દરિયાઈ સીમા રેખા પાર કરનારા ભારતીય માછીમારોની ધરપકડ કરવામાં આવી હતી. તે જ રીતે ભારતીય અધિકારીઓ દ્વારા બાંગ્લાદેશના માછીમારોની પણ ધરપકડ કરવામાં આવી હતી.

2. બંને સરકારોએ આજે (9 ડિસેમ્બર, 2025) 47 ભારતીય માછીમારો અને 38 બાંગ્લાદેશી માછીમારોને તેમના ઉપયોગ લાયક જહાજ સાથે મુક્ત કરવા અને સ્વદેશ પરત લાવવાનું કાર્ય સફળતાપૂર્વક સંપન્ન કર્યું. જાન્યુઆરી 2025 માં, ભારત સરકારે 95 ભારતીય માછીમારોને મુક્ત કરાવવામાં મદદ કરી હતી, અને બદલામાં 90 બાંગ્લાદેશી માછીમારોને મુક્ત કર્યા હતા.

3. માછીમારો અને તેમના જહાજોનું પરસ્પર વિનિમય બંને બાજુના માછીમાર સમુદાયની માનવતાવાદી અને આજીવિકા સંબંધી ચિંતાઓને ધ્યાનમાં રાખીને કરવામાં આવેલ છે.

4. ભારત સરકાર ભારતીય માછીમારોની સુરક્ષા, સલામતી અને કલ્યાણને સૌથી વધુ મહત્વ આપે છે. આ માટે, ભારત પોતાના માછીમારોને બાંગ્લાદેશની કેદમાંથી મુક્ત કરાવવા માટે સતત ખંતપૂર્વક કાર્ય કરે છે.

નવી દિલ્લી

09 ડિસેમ્બર, 2025